

صدر جمہوریہ ، نائب صدر جمہوریہ اور وزیراعظم نے سردار پٹیل کو ان کے یوم پیدائش پر گلے آئے عقیدت نذر کی۔ وزیراعظم نے 'رن فار یونٹی' کو ری جھنڈی دکھا کر روانہ کیا

Posted On: 31 OCT 2017 1:15PM by PIB Delhi

نئی دہلی۔ 31 اکتوبر۔ صدر جمہوریہ ہند جناب رام ناتھ کووند ، نائب صدر جمہوریہ جناب وینکیانائڈو اور وزیراعظم جناب نریندر مودی نے آج سردار ولہہ بھائی پٹیل کے یوم پیدائش کے موقع پر نئی دہلی کے پٹیل چوک پر سردار پٹیل کے مجسمے پر گلہائے عقیدت نذر کیے۔

وزیراعظم نے بعد میں میجر دھیان چند نیشنل اسٹیڈیم سے 'رن فار یونٹی' کو ہری جھنڈی دکھا کر روانہ کیا۔ اس موقع پر اظہار خیال کرتے ہوئے وزیراعظم نے سردار ولہہ بھائی پٹیل کے خاص طور پر قوم کے اتحاد میں تعاون کو یاد کیا۔ وزیراعظم نے زور دیکر کہا کہ بھارت کے نوجوان سردار پٹیل اور ہماری قوم کی تعمیر میں ان کے تعاون کا احترام کرتے ہیں۔ وزیراعظم نے کہا کہ بھارت اپنے تنوع پر فخر کرتا ہے اور رن فار یونٹی جیسے مواقع اس فخر اور اتحاد کے جذبے کو دوبارہ بیدار کرنے کا ایک موقع فراہم کرتے ہیں۔

جناب نریندر مودی نے سابق وزیراعظم محترمہ اندرا گاندھی کو بھی یاد کیا جن کی برسی بھی آج منائی جارہی ہے۔ وزیراعظم نے اس تقریب میں شرکت کرنے والوں کو حلف دلایا۔

U-5425

(Release ID: 1507554) Visitor Counter : 3

